



Reg.No.:756-13.02.1960

उद्यम प्रेरणा

(एमएसएमई की सशक्त आवाज)



Gold Category

पाक्षिक-वर्ष: 15

अंक: 15

भोपाल दि.-10.08.2018

(परिपत्र क्र.: 40)

Sensitization Programme for MSME of Aspirational District, Khandwa

Dated: 09-08-2018, Khandwa



मंचाशीन बांये से दांये श्री कैलाश अग्रवाल, अध्यक्ष, एमपीएसएसआईओ, भोपाल श्री गुरमीत सिंह उबेजा, अध्यक्ष, पूर्व निमाड चेम्बर ऑफ कामर्स, खण्डवा, श्री बूटा सिंह इवाने, एडिशनल कलेक्टर खण्डवा, श्री यू.के. दास, डीजीएम, एनएसआईसी इन्दौर, श्री निलेश त्रिवेदी, सहायक निदेशक, एमएसएमई-विकास संस्थान, इन्दौर श्री आर.के. मोहनानी, सहायक निदेशक, एमएसएमई विकास संस्थान, इन्दौर, श्री विनोद कुमार सिन्हा, बैंक ऑफ इण्डिया (एलडीएम) खण्डवा

भारत सरकार एमएसएमई-विकास संस्थान इन्दौर के सहयोग से राष्ट्रीय लघु उद्योग निगम, इन्दौर के द्वारा खण्डवा में दिनांक 09.08.2018 को उद्योगों के विकास हेतु एक जागरूकता कार्यक्रम का आयोजन किया गया। कार्यक्रम में मुख्य अतिथि श्री बूटा सिंह इवाने, एडीएम खण्डवा ने जिले के औद्योगिक विकास में प्रशासन का पूर्ण सहयोग दिलाने का आश्वासन दिया। एमएसएमई-डीआई के सहायक निदेशक श्री निलेश त्रिवेदी ने अपने प्रारंभिक उद्बोधन में बताया कि देश में भारत सरकार एमएसएमई मंत्रालय द्वारा 124 जिलों को मुख्य आकांक्षी (Aspirational) जिले घोषित किये गये है। जिसमें मध्यप्रदेश के 8 जिलों को सम्मिलित किया गया है, इसमें खण्डवा भी एक है। कार्यक्रम में खण्डवा के वर्तमान उद्योगपति, भावी उद्योगपति, नये इन्टरप्रीन्योर और विभिन्न हितग्राहियों के बीच एमएसएमई-विकास संस्थान, इन्दौर के सहायक निदेशक द्वय श्री निलेश त्रिवेदी एवं श्री आर.के. मोहनानी, एनएसआईसी के श्री यू.के. दास, बैंक आफ इण्डिया के (एलडीएम) श्री विनोद कुमार सिन्हा, केव्हीआईसी, डीटीआईसी, हार्तिकल्चर, नाबार्ड खण्डवा के अधिकारियों ने पॉवर पॉइन्ट प्रेजेंटेशन के माध्यम से राज्य एवं केन्द्रे शासन योजनाओं की जानकारी प्रदान की तथा उद्योग स्थापना में आने वाली कठिनाईयों के निराकरण हेतु श्री निलेश त्रिवेदी सहायक निदेशक, एमएसएमई विकास संस्थान से सम्पर्क करने का सुझाव दिया।

इस अवसर पर पूर्व निमाड चेम्बर आफ कामर्स खण्डवा के अध्यक्ष श्री गुरमीत सिंह उबेजा ने जिले के उद्योगों प्रमुख समस्याएँ एवं उनकी मांगी रखीं। श्री कैलाश अग्रवाल अध्यक्ष एमपीएसएसआईओ ने अपने उद्बोधन में कहा कि खण्डवा में आधारभूत, अधोसंरचना एवं शासकीय योजनाएं उपलब्ध है, केवल कमी है दृढ़ इच्छाशक्ति की। हमें खण्डवा जिले में टेक्टाईल, टाईल्स, फेब्रिकेशन, प्लास्टिक, डिस्पोजल, फुड प्रोसेसिंग, हार्तिकल्चर, एग्रीकल्चर से जुड़े उद्योगों की बहुत संभावनाएं है। आप सभी उद्योग प्रारंभ करने के लिये विचार बनायें, निश्चित सफलता मिलेगी।

सम्पादन सहयोगी: कैलाश अग्रवाल, अजय नाहर एवं सुनील गोठी

M.P. Small Scale Industries Organization

E-2/30, Arera Colony, Bhopal - 462016 (MP)

परिपत्र क्रमांक : 40

कार्यकारिणी समिति 2017-19 की 5वीं बैठक दिनांक 27.06.2018 के मुख्य निष्कर्ष/निर्णय

म0प्र0 स्माल स्केल इण्डस्ट्रीज आर्गनाइजेशन की कार्यकारिणी समिति की पांचवीं बैठक बुधवार दि. 27.06.2018 को प्रातः 10.00 बजे से होटल के-इन्टरनेशनल, भोपाल में आर्गनाइजेशन के अध्यक्ष श्री कैलाश अग्रवाल की अध्यक्षता में आयोजित की गई।

सर्वप्रथम श्री विपिन कुमार जैन, महासचिव, ने श्री कैलाश अग्रवाल, अध्यक्ष, एमपीएसएसआईओ से बैठक प्रारंभ करने का आग्रह किया।

श्री कैलाश अग्रवाल, अध्यक्ष, एमपीएसएसआईओ ने उपस्थित सभी पदाधिकारियों, कार्यकारिणी समिति के सदस्यों एवं विशेष आमंत्रितों का स्वागत करते हुए अन्तर्राष्ट्रीय एमएसएमई दिवस की बधाई एवं शुभकामनाएं दी। तत्पश्चात बैठक की कार्यसूची के क्रम से बिन्दुवार बैठक की कार्यवाही प्रारंभ की।

1) कार्यकारिणी समिति की गत बैठक दिनांक 24.03.2018 के कार्यवाही विवरण पर विचार एवं अनुमोदन:

गत बैठक दिनांक 24.03.2018 के कार्यवाही विवरण पर समिति ने अपनी स्वीकृति प्रदान की तथा अध्यक्ष एवं महासचिव को कार्यवाही विवरण पर हस्ताक्षर करने हेतु अधिकृत किया।

2) गत बैठक के पश्चात् किये गये प्रमुख कार्यों एवं गतिविधियों की जानकारी:

श्री विपिन कुमार जैन, महासचिव, एमपीएसएसआईओ ने गत बैठक के पश्चात किये गये प्रमुख कार्यों एवं गतिविधियों की जानकारी समिति को दी।

3) वर्ष 2018-19 के बजट प्रस्तावों पर चर्चा एवं स्वीकृति:

वर्ष 2018-19 के बजट पर स्वीकृति प्रदान की। (स्वीकृत बजट संलग्न है)

4) वर्ष 2017-18 के अंकेक्षित आय-व्यय पत्रक एवं बैलेन्स शीट पर विचार एवं स्वीकृति:

श्री सुनील भार्गव, कोषाध्यक्ष, एमपीएसएसआईओ ने मे. बीसीपी जैन एण्ड कम्पनी, भोपाल द्वारा अंकेक्षित वर्ष 2017-18 के आय-व्यय पत्रक एवं बैलेन्स शीट को अन्य सहपत्रों के साथ समिति के समक्ष रखा तथा उस पर विचार कर स्वीकृति प्रदान की गई।

5) महासचिव श्री विपिन कुमार जैन द्वारा डायरेक्टरी प्रकाशन की प्रगति की जानकारी समिति को प्रदान की गई।

6) दिनांक 24.03.2018 की बैठक के पश्चात सदस्यता हेतु प्राप्त आवेदन पत्रों पर विचार एवं स्वीकृति:

श्री कैलाश अग्रवाल, अध्यक्ष, एमपीएसएसआईओ ने दिनांक 24.03.2018 की बैठक के पश्चात सदस्यता हेतु प्राप्त 14 सदस्यों की सूची समिति के समक्ष प्रस्तुत की, जिस पर समिति अपनी स्वीकृति प्रदान की तथा निर्णय दिया की जिस माह में आवेदन पत्र प्राप्त हुआ है उस माह की पहली तारीख से सदस्यता मानी जावे। स्वीकृत सदस्यों की सूची निम्नानुसार है।

- | | |
|--|---|
| 1. Mr. Vipul Arya
M/s Arya Timber, Rewa. | 8. Mr. Rajesh Taose
M/s Fair Electric Co., Indore. |
| 2. Mr. Prashant Jain
SPJV & Co., Rewa. | 9. Mr. Mehul Thakkar
M/s Prime Pack India, Indore. |
| 3. Mr. Manish Patel
M/s Rewa Polymers, Jabalpur. | 10. M. Bakir Qudrati
M/s Bombay Machine Tools Pvt. Ltd., Indore. |
| 4. Mr. Surendra Vishwakarma
M/s Shreya Offset, Bhopal. | 11. Mr. V.R. Khare
M/s Maharishi Herbal Pharmacy and
Research Center, Bhopal. |
| 5. Mr. Prapdeep Jain
M/s ACE Engineerings & Chemicals Pvt. Ltd.,
Indore. | 12. Mr. Rahul Kesarwani
M/s Balgovind Rice Products, Anuppur. |
| 6. Mr. Navin Parakh
M/s Aayush Wirenetting Industries, Burhanpur. | 13. Mr. Shyam Jethani
M/s N.D. Chemical Works, Umari. |
| 7. Mr. Krishna Kanhaiya Mittal
M/s Anupam Textiles, Burhanpur. | 14. Mr. Ajay Kumar Agrawal
M/s Radhe RO Minerals and Chiled Water, Umari. |

7) भविष्य के कार्यक्रम पर चर्चा:

7.1 ZED पर जागरूकता कार्यक्रम:

श्री कैलाश अग्रवाल, अध्यक्ष, एमपीएसएसआईओ ने समिति को बताया कि गत वर्ष की भांति इस वर्ष भी ZED पर जागरूकता कार्यक्रम आयोजित किया जाना प्रस्तावित है। इस पर QCI से स्वीकृति प्राप्त होने पर विभिन्न स्थानों पर कार्यक्रम आयोजित किये जावेंगे।

7.2 कौशल विकास पर कार्यक्रम:

पीपीपी मोड में संचालित प्रदेश की 74 शासकीय आई.टी.आई में गठित आई.एम.सी. के माध्यम से कौशल विकास पर कार्यक्रम करने की विस्तृत जानकारी श्री वीरेन्द्र पोरवाल, सचिव द्वारा समिति को दी गई। इस पर कार्यक्रम की रूप-रेखा बनाने तथा कार्यक्रम करने की जिम्मेदारी संयोजक पीपीपी मोड आई.टी.आई. श्री वीरेन्द्र पोरवाल को दी गई। जिस पर समिति ने स्वीकृति प्रदान की।

8) अध्यक्ष महोदय की अनुमति से लिये गये अन्य विषय:

8.1 सदस्यों का बायो-डाटा संकलित करना एवं सदस्यता फार्म को संशोधित करना:

समिति ने सदस्यों की आवश्यक जानकारी संकलित करने तथा फार्म में आवश्यक संशोधन करने की स्वीकृति प्रदान की।

8.2 आई.एम.सी. चेअरमेनों का मोटिवेशनल प्रोग्राम में आवश्यक सहयोग:

अध्यक्ष महोदय ने समिति को बताया कि प्रदेश की पीपीपी मोड में संचालित 74 शासकीय आई.टी.आई. के आई.एम.सी. के माध्यम से उनके आधुनिकीकरण हेतु मोटिवेशनल कार्यक्रमों का आयोजन प्रस्तावित है। उसमें समस्त आई.एम.सी. के चेअरमेन के सहयोग की जरूरत है। इस पर समिति ने अपनी सहमति प्रदान की। (कार्यवाही श्री वीरेन्द्र पोरवाल, सचिव)

8.3 उद्यम प्रेरणा के स्वरूप एवं कन्टेन्ट में सुधार बावत:

श्री कैलाश अग्रवाल, अध्यक्ष, एमपीएसएसआईओ ने समिति को बताया कि हमारी पाक्षिक पत्रिका "उद्यम प्रेरणा" के स्वरूप एवं कन्टेन्ट में संशोधन किया जाना है। हमारा प्रयास है कि इसके पेपर तथा प्रिंटिंग की गुणवत्ता में सुधार के साथ ही साथ इसके कन्टेन्ट में, सदस्यों से प्राप्त सुझाव, उद्योगों से संबंधित प्रेरक प्रसंग, विषय विशेषज्ञों की सलाह, खरीदी एवं बिक्री की जानकारी, उद्योगों की प्रोजेक्ट रिपोर्ट आदि की जानकारी भी समाहित हो। इस पर श्री सुनील कुमार गोठी, सचिव, एमपीएसएसआईओ ने उद्यम प्रेरणा में प्रकाशित कतिपय समाग्री की ओर समिति का ध्यान आकृष्ट करते हुए यह सुझाव दिया कि उद्यम प्रेरणा के कन्टेन्ट पर विशेष ध्यान रखा जावे। साथ ही यह भी सुझाव दिया कि दिनांक 24.03.2018 की कार्यकारिणी समिति की बैठक में लिए गये निर्णय के अनुरूप सम्पादक मण्डल से सहमति के बाद "उद्यम प्रेरणा" को प्रकाशित किया जावे। श्री संजय कुमार जैन, संयुक्त सचिव, मण्डीदीप ग्रोथ सेन्टर ने यह सुझाव दिया कि सदस्यों से यह जानकारी प्राप्त की जावे की वे "उद्यम प्रेरणा" पत्रिका की हार्ड कॉपी चाहते हैं या नहीं यदि सॉफ्ट कॉपी उनके लिए उपयुक्त है तो उन्हें उनकी स्वीकृति से हार्ड कॉपी भिजवाई जावे। इससे खर्च में भी कमी आवेगी तथा पर्यावरण की दृष्टि से भी उपयुक्त होगा। इस पर अध्यक्ष

महोदय ने श्री सुनील भार्गव, कोषाध्यक्ष को उद्यम प्रेरणा के डिजाईन, पेपर की गुणवत्ता, कलर आदि के कार्य अधिकृति किया एवं प्रकाशन सामग्री हेतु सम्पादक मण्डल की सहमति से प्रकाशन किये जाने का निर्णय लिया तथा सदस्यता फार्म में "उद्यम प्रेरणा" किस रूप में चाहिए इसकी जानकारी भी ली जावे। जिस पर समिति ने स्वीकृति प्रदान की।

8.4 आर्गनाइजेशन की वेबसाईट को अपडेट करने बावत:

श्री कैलाश अग्रवाल, अध्यक्ष, एमपीएसएसआईओ ने वेबसाईट को अपडेट करने हेतु कई सुझाव दिये, जिस पर समिति ने वेब साईट को अपडेट करने हेतु उनके चाहे अनुसार उन्हें अधिकृत किया।

8.5 इन्दौर एवं भोपाल में उद्योग एवं व्यापार मेले के आयोजन बावत:

अध्यक्ष महोदय ने समिति को बताया कि इन्दौर एवं भोपाल में उद्योग एवं व्यापार मेले के आयोजन हेतु इन्दौर के श्री गोखले जी से चर्चा हुई है। इस हेतु एग्रीमेन्ट करने एवं अग्रेतर कार्यवाही हेतु श्री कैलाश अग्रवाल, अध्यक्ष एवं श्री वीरेन्द्र कुमार पोरवाल, सचिव एमपीएसएसआईओ को अधिकृत किया गया, जिस पर समिति ने अपनी स्वीकृति प्रदान की।

8.6 कार्यालय हेतु भवन बनाने एवं खरीदने पर विचार:

अध्यक्ष महोदय ने समिति को बताया कि कार्यालय हेतु भवन बनाने एवं बना बनाया खरीदने का हमारा विचार है। इस हेतु 1 करोड़ रुपये का कोष एकत्रित करना प्रस्तावित है। इस पर श्री सुधीर कुमार मिश्रा, संयुक्त सचिव कटनी ने शासन से जमीन लेकर उस पर भवन बनाने का सुझाव दिया। जिस पर समिति ने अपनी स्वीकृति प्रदान की। इस हेतु निम्नानुसार समिति अग्रेतर कार्यवाही हेतु गठित की गई।

1. श्री सुधीर कुमार मिश्रा, संयुक्त सचिव, एमपीएसएसआईओ, कटनी
2. श्री वीरेन्द्र कुमार पोरवाल, सचिव, एमपीएसएसआईओ, रतलाम
3. श्री दीपक भण्डारी, संयुक्त सचिव, इन्दौर जोन, एमपीएसएसआईओ, इन्दौर

8.7 प्रदेश में आयोजित होने वाले सभी व्यापार एवं उद्योग मेलों में एमपीएसएसआईओ की सहभागिता बावत:

अध्यक्ष महोदय ने सुझाव दिया कि प्रदेश में आयोजित होने वाले व्यापार एवं उद्योग मेलों में एमपीएसएसआईओ की भागीदारी होना चाहिए, जिस पर समिति ने स्वीकृति प्रदान की तथा यह जिम्मेदारी अध्यक्ष महोदय को प्रदान की गई।

8.8 कार्यालय के भवन किराये में वृद्धि बावत:

अध्यक्ष महोदय ने प्रस्ताव रखा कि आफिस के भवन किराये में प्रति तीन वर्ष में 12 प्रतिशत की वृद्धि की जावे, जिसे उपयुक्त मानते हुए समिति ने स्वीकृति प्रदान की।

8.9 एमपीएसएसआईओ द्वारा गठित समितियों को सक्रिय किये जाने एवं उनकी बैठकों के आयोजन बावत:

अध्यक्ष महोदय ने समिति को बताया कि दिनांक 01.05.2017 को सम्पन्न कार्यकारिणी समिति की बैठक में 17 समितियों के गठन का निर्णय लिया गया था और उनके चेयरमेन समिति द्वारा बनाये गये हैं। अपेक्षा के अनुरूप किसी भी समिति द्वारा संतोषजनक कार्य नहीं किया गया है। इस पर पूर्व अध्यक्ष श्री अरुण जैन ने सुझाव दिया कि अध्यक्ष महोदय सभी समितियों के अध्यक्षों को एक बार स्मरण पत्र भेज कर उन्हें उनके कार्य के अनुरूप कार्यवाही करने का आग्रह करें। इस पर अध्यक्ष महोदय द्वारा अवगत कराया गया कि सभी समितियों के अध्यक्षों को कार्यालय द्वारा समिति के गठन एवं कार्य के संबंध में पत्र भेजे जा चुके हैं। इस पर समिति ने अध्यक्ष महोदय को समितियों की बैठकों के आयोजन, कार्यक्रम आयोजन बावत वित्तीय खर्च की स्वीकृति तथा सुचारु संचालन हेतु नियम बनाने हेतु अन्तिम निर्णय हेतु अधिकृत किया।

8.10 वार्षिक अधिवेशन के समय पदाधिकारियों/सदस्यों को पुरस्कृत किये जाने बावत:

अध्यक्ष श्री कैलाश अग्रवाल ने समिति के समक्ष वार्षिक अधिवेशन के अवसर पर पदाधिकारियों एवं सदस्यों को उनके उत्कृष्ट कार्य हेतु पुरस्कृत किये जाने का प्रस्ताव रखा, जिस पर समिति ने स्वीकृति प्रदान की। पुरस्कार की श्रेणी आदि के निर्धारण हेतु अध्यक्ष महोदय को अधिकृत किया गया।

8.11 उद्यम प्रेरणा मे विज्ञापन हेतु प्रयास:

अध्यक्ष महोदय ने समिति को बताया कि दिनांक 19.11.2017 की कार्यकारिणी समिति की बैठक में यह निर्णय लिया गया है कि प्रत्येक कार्यकारिणी समिति सदस्य रु. 10,000/- का विज्ञापन डायरेक्टरी हेतु दिलवाये एवं स्वयं का रु. 5,000/- का विज्ञापन भिजवाये। इस व्यवस्था को निरन्तर उद्यम प्रेरणा के लिए निरन्तरित किया गया है। अतः अध्यक्ष महोदय ने सभी सदस्यों से आग्रह किया की वे उद्यम प्रेरणा में विज्ञापन देकर आर्थिक सहयोग प्रदान करें।

8.12 वर्ष में एक बार परिवार के साथ कार्यक्रम का आयोजन:

अध्यक्ष महोदय ने बताया कि वर्ष में कम से कम एक बार परिवार के साथ व्यक्तित्व विकास या व्यावसायिक विकास पर कार्यक्रम आयोजित किया जावे। इस हेतु श्री वीरेन्द्र कुमार पोरवाल, सचिव को संयोजक नियुक्त किया गया। जिस पर समिति ने अपनी स्वीकृति प्रदान की।

8.13 आर्गनाइजेशन के चुनाव मे नामांकन शुल्क मे वृद्धि बावत:

श्री कैलाश अग्रवाल, अध्यक्ष एमपीएसएसआईओ ने निम्नानुसार चुनाव के समय नामांकन शुल्क लिए जाने का प्रस्ताव रखा।

क्र.	पद	शुल्क
1.	साधारण सभा सदस्य	रु. 1000.00
2.	कार्यकारिणी सदस्य	रु. 1000+500 = 1500.00
3.	संभागीय उपाध्यक्ष/संयुक्त सचिव	रु. 1000+1000 = 2000.00
4.	प्रदेश स्तर संयुक्त सचिव	रु. 1000+2000 = 3000.00
5.	प्रदेश स्तर सचिव	रु. 1000+3000 = 4000.00
6.	अध्यक्ष/महासचिव	रु. 1000+4000 = 5000.00

उपरोक्त प्रस्ताव पर श्री अरूण जैन पूर्व अध्यक्ष ने सुझाव दिया कि चुनाव के समय फण्ड एकत्रित करना उपयुक्त नहीं है। अतः चुनाव के व्यय को ध्यान में रख कर नामांकन शुल्क ही लिया जावे। श्री वीरेन्द्र पोरवाल सचिव ने नामांकन शुल्क न लेकर श्रद्धा शुल्क के नाम राशि लेने का सुझाव दिया। जिस पर समिति ने स्वीकृति प्रदान की।

8.14 कार्यालय स्टाफ की स्किल बढ़ाने हेतु ट्रेनिंग की व्यवस्था:

श्री कैलाश अग्रवाल, अध्यक्ष ने आफिस स्किल बढ़ाने हेतु कार्यालय स्टाफ को ट्रेनिंग दिलाने का सुझाव दिया, जिस पर समिति ने स्वीकृति प्रदान की।

8.15 अन्य देशों के साथ व्यावसायिक संबंध हेतु प्रयास:

श्री वीरेन्द्र कुमार पोरवाल, सचिव एवं श्री दीपक भण्डारी, संयुक्त सचिव, इन्दौर जोन ने समिति को बताया कि इण्डो अमेरिकन चेम्बर ऑफ कामर्स एवं इण्डो अफ्रीकन चेम्बर ऑफ कामर्स के माध्यम से अफ्रीका एवं अमेरिका के साथ व्यावसायिक संबंध स्थापित किये जा सकते हैं। उनके साथ व्यावसायिक बैठकों का आयोजन भी किया जा सकता है, जो हमारे सदस्यों के लिए उपयोगी हो सकते हैं। समिति ने इस पर स्वीकृति प्रदान की तथा श्री वीरेन्द्र पोरवाल सचिव एवं श्री दीपक भण्डारी संयुक्त सचिव, इन्दौर जोन को इस हेतु कार्यवाही करने हेतु अधिकृत किया।

8.16 आर्गेनाइजेशन जिन संस्थाओं का सदस्य उनके कार्यक्रमों में भागीदारी:

आर्गेनाइजेशन PHD Chamber of Commerce, FICCI, FISME & FMPCCI का सदस्य है, यदि उनके कार्यक्रम में कोई सदस्य अपनी स्वयं के व्यय से भागीदारी करना चाहता है तो उसे प्राथमिकता के आधार पर जाने की स्वीकृति प्रदान की जावे।

8.17 आवश्यकतानुसार कार्यालय स्टाफ की नई भर्ती की स्वीकृति प्रदान की गई।**8.18 सदस्यता वृद्धि हेतु निरंतर प्रयास करने हेतु अध्यक्ष महोदय द्वारा समिति के सदस्यों से आग्रह किया गया।****8.19 क्षेत्रीय संयोजक एवं विभागवार संयोजक बनाये जाने बावत:**

अध्यक्ष श्री कैलाश अग्रवाल ने प्रस्ताव रखा कि हम ग्वालियर एवं चम्बल क्षेत्र में संयोजक नियुक्त करना चाहते हैं साथ ही कुछ विभागों से संबंधित संयोजक बनाना चाहते हैं। सर्व सम्मति से अध्यक्ष महोदय ने निम्नानुसार क्षेत्रीय/विभागवार संयोजक बनाने की घोषणा की।

अ. ग्वालियर क्षेत्र संयोजक : श्री खलिद रेहमान कुरैशी, मे. नूरटेक एण्ड फेब प्रा.लि., बिरला नगर, औद्योगिक क्षेत्र, रेलवे लाईन के पास, ग्वालियर (म.प्र.) मो. 98260.84612, 9425116128

कार्य एवं दायित्व:-

1. ग्वालियर एवं चम्बल क्षेत्र में लघु उद्योगों की कार्यशालाओं/सेमीनारों के आयोजन व्यवस्था करना।
2. लघु उद्योगों के विकास हेतु संबंधित विभागों से सतत सम्पर्क करना।
3. क्षेत्र की ज्वलंत समस्याओं की ओर शासन का ध्यान आकृष्ट करना।
4. आर्गेनाइजेशन की सदस्यता वृद्धि करना।
5. कौशल विकास के कार्यक्रमों में भागीदारी करना।

ब. विभागवार संयोजक:

1. टेक्नालॉजी ट्रान्सफर : श्री डी.सी. जैन
2. फुड टेक्नालॉजी : श्री रामनाथ सूर्यवंशी,, मे. ग्लोबल फूडटेक कन्सल्टेंट, सी-11, अंसल टावर, तलवाली चन्दा, लावरिश इन्टरनेशनल स्कूल के पास, इन्दौर (म.प्र.) मो. 887842697
3. उद्यानिकी एवं कृषि अभियांत्रिकी : श्री प्रकाश चौकसे, मे. प्रकाश एग्रो इण्डस्ट्रीज, 4, काली परेड औद्योगिक क्षेत्र, जे.पी. नगर, यूनिशन कार्बाइड के पास, भोपाल (म.प्र.) मो. 9827053683
4. सोलर एनर्जी : श्री रविकान्त शर्मा, मे. ऑटोसिस, 201-202, सफायर स्क्वायर टावर चौराहा, इन्दौर (म.प्र.) मो. 9993827008, 7771898989
5. कॉलेज शिक्षा : 1. श्री सुबोध जैन, मे. ऑलायड कांक्रिट प्रोडक्ट्स, टीएफ 16, जॉनसन टावर, महार्षी स्कूल नं. 1 के सामने, नर्मदा रोड, जबलपुर (म.प्र.) मो. 9425163233
2. श्री दीपक भण्डारी, मे. आईको केयर, 61, जावाहर मार्ग, केमिकल हाउस, इन्दौर (म.प्र.) मो. 982601105

कार्य एवं दायित्व:— उद्योगों से संबंधित विभिन्न योजनाओं की संबंधित विभाग से जानकारी प्राप्त करना एवं उन्हें कार्यालय को भिजवाना।

8.20 कार्यकारिणी समिति के सदस्यों को बैठक में आने पर ठहरने हेतु व्यवस्था:

अध्यक्ष महोदय ने प्रस्ताव रखा कि गत कार्यकारिणी समिति की बैठक में यह निर्णय लिया गया था कि साधारण सभा सदस्यों को साधारण सभा की बैठक में भागीदारी हेतु रहने एवं खाने की एक दिन की व्यवस्था आर्गनाइजेशन द्वारा की जावेगी। यह व्यवस्था कार्यकारिणी समिति की बैठकों हेतु भी लागू की जावे। अध्यक्ष महोदय के इस प्रस्ताव पर श्री अरूण जैन, पूर्व अध्यक्ष, श्री सुनील कुमार गोठी, सचिव, श्री सुधीर कुमार मिश्रा, संयुक्त सचिव, श्री ओमप्रकाश चौकसे, साधारण सभा सदस्य, भोपाल, श्री प्रदीप जैन, साधारण सभा सदस्य, गुना, श्री सैयद फरीद, उपध्यक्ष, निमाड़ जोन, बुरहानपुर ने अपने-अपने अलग-अलग सुझाव दिये। सुझावों में भिन्नता के कारण अध्यक्ष महोदय ने यह व्यवस्था साधारण सभा के सदस्यों तक सीमित रखने का सुझाव दिया, जिस पर समिति ने स्वीकृति प्रदान की।

8.21 आर्गनाइजेशन के खर्च हेतु नियम बनाने बावत:

अध्यक्ष महोदय ने बताया कि आर्गनाइजेशन के खर्च हेतु नियम बनाने हेतु अर्थ समिति को अधिकृति किया गया है। अर्थ समिति के गठन का निर्णय गत कार्यकारिणी की बैठक में लिया जा चुका है, जिसके निम्नलिखित पदेन सदस्य होंगे।

1. महासचिव
2. राज्य स्तरीय उपाध्यक्ष – भोपाल
3. कोषाध्यक्ष

उपरोक्त समिति आर्गनाइजेशन के खर्च व्यवस्था हेतु नियम बनायेगी, जिस पर समिति ने स्वीकृति प्रदान की।

8.22 आर्गनाइजेशन को केन्द्र/राज्य शासन की जिन शासकीय समितियों/बोर्डों में प्रतिनिधित्व प्राप्त है उनकी बैठकों की जानकारी सदस्यों को देने बावत:

अध्यक्ष महोदय ने समिति को बताया कि लगभग 20-25 शासकीय समितियों में आर्गनाइजेशन को प्रतिनिधित्व प्राप्त है। इन समितियों की बैठक की जानकारी सदस्यों की दी जावे तथा उनसे सुझाव मांगे जावें। यदि संभव हो तो उक्त बैठक में यदि कोई सदस्य भागीदारी करना चाहता है तो उसे भी बैठक में प्रोटोकॉल अनुसार भागीदारी हेतु व्यवस्था सुनिश्चित करायी जावे।

8.23 जिन जिलों में 50 से अधिक सदस्य हैं वहाँ पूर्ण बॉडी बनाये जाने बावत:

अध्यक्ष श्री कैलाश अग्रवाल ने समिति को बताया कि दिनांक 24.03.2018 की कार्यकारिणी समिति में यह निर्णय लिया गया था कि जिन जिलों में 50 से अधिक सदस्य हैं वहाँ पूर्ण बॉडी बनायी जावे। इस पर सदस्यों द्वारा प्राप्त सुझावों पर यह निश्चित किया गया कि 25 से अधिक सदस्यों वाले जिलों में अध्यक्ष महोदय द्वारा पूर्ण बॉडी का गठन किया जावेगा। बॉडी का मुख्य कार्य जिले की सदस्य संख्या 50 करने की होगी।

* * * * *